

गैरबराबरी की मुस्लिम शादियाँ

मेहजबीं

सैफ अली खान की पहली पत्नी उनसे लगभग 12 साल बड़ी थीं और दूसरी पत्नी इन्हीं ही या इससे भी ज्यादा छोटी हैं उनसे। पति - पत्नी की उम्र के इस फ़र्क पर मिडिया में भी चर्चा रही और लोगों में भी। पति - पत्नी के बीच उम्र का फ़र्क होना चाहिए नहीं होना चाहिए कितना होना चाहिए इस मसले पर लगभग सभी धर्म क्षेत्र बिरादरी के लोगों का एक ही मत है कि पत्नी पति से उम्र में छोटी होनी चाहिए बड़ी नहीं बराबर भी नहीं यही है हमारे समाज का ढांचा गैरबराबरी पर आधारित। सैफ अली खान की पतियाँ उनसे बड़ी हैं या छोटी यह उनका और उनकी पतियों का जाती मसला है। उन्हें हक़ है अपनी मर्जी से अपनी शरीकेहयत का इंतखाब करने का।

एक सेलीब्रिटी की पत्नी उनसे उम्र में पंद्रह बीस साल छोटी है तो लोग और मिडिया उसपर कुछ दिनों के लिए गंभीरता से चर्चा करती है। और आम आदमी निम्न वर्ग मध्य वर्ग की जिंदगी में रोज़मरा कितनी ही 15/20 साल की लड़कियों की शादी तीस पार के लड़कों से कर दी जाती है। उनकी उम्र में आधे से ज्यादा या आधा फ़र्क होता है, यह आम बात है बिहार बंगाल के मुस्लिम परिवारों में बल्कि रिवाज़ है यही कानून है। कोई फेमिली होगी जो उम्र में कम गैप रखती हो नहीं तो ज्यादातर फेमिली में दस - पन्द्रह साल का फासला आम बात है। इसपर वहाँ कोई हैरत नहीं कोई गंभीर चिंता नहीं क्योंकि यह नियम उनकी जिंदगी का हिस्सा है।

कुछ पढ़ी - लिखी फेमिली में पांच - सात साल का गैप होता है, बाकी सब में वही दस - पन्द्रह साल का। नतीजा यह है बेमेल शादी का की शादी के दस - बारह साल बाद पति बूढ़ा लगने लगता है उसकी जिस्मानी ताक़त श्रम शक्ति घटने लग जाती है, और पत्नी यंग ही रहती है, दोनों एक साथ उस उम्र में अच्छे भी नहीं लगते, पति - पत्नी से पन्द्रह - बीस साल पहले पर भी जाते हैं अधिकतर कम उम्र में ही पत्नी बेवा हो जाती है, बच्चे अनाथ हो जाते हैं। उनके परिवार वाले उन्हें उनका हक़ भी नहीं देते यह कहकर की इस्लाम का कानून है, हक़ीक़त यह है इस्लाम में ऐसा कोई कानून नहीं की बेवा और यतीम बच्चों को बेसहारा कर दिया जाए उन्हें उनके हक़ से महरूम (वंचित) कर दिया जाए।

अच्छे - अच्छे परिवारों की बेवा औरतें मज़बूरन महानगरों की तरफ़ रुख़ करती हैं और घरों में जाकर सफाई आया बाई का काम करती हैं। जिससे उनकी बुन्यादी ज़रूरतें भी पूरी नहीं होती। कुछ अच्छे घरों में काम मिल जाता है तो वहाँ से मज़बूरी के साथ अलग से आर्थिक सहायता और प्यार मिल जाता है, मुसलमान परिवारों से कभी कभार ज़क़ात सदका ख़ैरात भी, जिसके सहारे उनकी जिंदगी बसर होती है। दिल्ली जैसे महानगरों में बंगाल बिहार से आई ऐसी औरतों की बड़ी तादाद में संभ्या है। जिसपर कभी किसी का ध्यान केन्द्रित नहीं होता। बंगाल बिहार के मुस्लिम परिवारों में होने वाली इन बेमेल शादियों पर कोई सवाल नहीं उठाता विरोध नहीं करता। खुद बंगाल बिहार की इस तरह की बेमेल शादियों की शिकार महिलाएं भी विरोध नहीं करती क्योंकि उन्हें इन्हीं ही नहीं कि यह पति - पत्नी के बीच का इतना बड़ा फासला गुलत है।

तीस पार के लड़के हों या बीस पार के या चालीस साल के सबको नाज़ुक कमसिन कली ही चाहिए। 22/23/ उम्र की लड़कियों की अगर शादी नहीं हुई तो बिहार में मुस्लिम परिवार में समझा जाता है कि उम्र निकल गई लड़की बहुत बड़ी हो गई। ऐक्येटिड लड़कियों को भी किसी भी तरह से 22/23/24 से पहले ही बियाहना होता है किसी भी तरह से चाहे शिक्षा अधूरी रह जाए और लड़कों को शिक्षा पूरी करने के बाद पांच दस साल तक नौकरी करके बहुत से माली अधूरे काम करने होते हैं तब जाकर तीस पेंतीस के बाद बियाहते हैं घर वाले। हर बात में इस्लाम को आगे करने वाले यहाँ क्यों इस्लाम को भूल जाते हैं जब लड़कों की इतनी उम्र में शादी करते हैं, दहेज में कैश लेते हैं सोने की अंगूठियाँ लेते हैं? और महर में कम रकम बांधते हैं दहेज लेते हैं समय और आधी उम्र के लड़कों की शादी करते समय बेवा को बेदखल करते समय इस्लाम याद नहीं आता महर की रकम बांधते समय इस्लाम हैसियत याद आ जाती है।

बिहार से सबसे ज्यादा शिक्षित लड़के महानगरों में मल्टीनेशनल कंपनियों में न्यूज़ चैनलों में प्रिंट मीडिया में अफसरी में आ रहे हैं मुस्लिम परिवार के भी, मदरसों में भी जमात में भी, और वहाँ औरत के साथ मुस्लिम परिवारों में बेमेल शादी दहेज में सोने की अंगूठी कैश लेन - देन बेदखली होती है। इस पर बिहार के मुस्लिम शिक्षित गाँधीवादी मार्क्सवादी समाजवादी प्रगतिशील विचारशील लड़के कब गौर करेंगे? कब तक दो चेहरे बनाकर रखेंगे? दहेज की मार तो सभी क्षेत्र बिरादरी धर्म की महिलाएं झेल रही हैं, इसपर सभी धर्मों के क्षेत्रों के मार्क्सवादी गाँधीवादी समाजवादी लड़के कब प्रेक्टिकली गौर करेंगे?

पूरा का पूरा भाजपाई कुनबा ही

मानसिक रूप से बीमार हो गया लगता है

आईआईटी ग्रेजुएट, अमेरिका के प्रतिष्ठित संस्थान से पढ़े लिखे, एक बहुगारीय कंपनी में लंबे समय तक काम किये, प्रबुद्ध पिता की प्रबुद्ध संतान, केंद्रीय मंत्री जयंत सिंहों ने 8 भीड़ हिंसक सजायापता हत्यारों का माला पहना कर स्वागत किया और त्रिपुरा के मुख्यमंत्री विप्लब देव ने मॉब लिंचिंग को जनता द्वारा लिया जाने वाला एक्शन बता दिया। विप्लब का कहना है कि, यह लोकतंत्र का आनन्द है। यही आनन्द की तालिबान ने लेना शुरू किया था, और पूरा मध्य एशिया इसी 'आनन्द' की पिनक में है।

एक खबर के अनुसार, जब त्रिपुरा के मुख्यमंत्री से राज्य में बढ़ रही लिंचिंग की घटनाओं के बारे में पूछा गया तो उन्होंने कहा, "त्रिपुरा में एक आनन्द की लहर चली हुई है। आप भी इस लहर का उपभोग करिए। आपको आनन्द आना चाहिए। मुझे कितनी खुशी हो रही है। ये जनता की सरकार है। जनता एक्शन लेगी।"

मुख्यमंत्री कार्यालय और बीजेपी की तरफ से अभी तक विप्लब देव के बयान पर कोई प्रतिक्रिया नहीं आई है। गौरतलब है कि त्रिपुरा में बाहरी लोगों द्वारा बच्चे चुराने की अफवाह फैलने के बाद पिछले हफ्ते भीड़ ने चार लोगों की पीट-पीटकर हत्या कर दी थी।

जयंत बहुत पढ़ें लिखे शिष्ट और शालीन व्यक्ति हैं लेकिन विप्लब कितने पढ़ें लिखे हैं यह नहीं पता। पर ये दोनों ही भाजपा के बड़े नेता एक बात पर सहमत हैं कि भीड़ हिंसा कोई खास समस्या नहीं है। एक सामूहिक और गिरोहबंद हत्यारों का माला पहना कर स्वागत करता है। और दूसरा, एक निर्देश को नोचते खसोटे, उसकी हत्या करते हुये बीघत्स दृश्य में भी आनन्द ढूँढ़ता है। लगता है कि पूरा का पूरा कबीला ही अज्ञात मानसिक व्याधि से ग्रस्त हो गया है।

खबर (दार) झारोखा

मोदी राज में आरएसएस का प्रशासनिक जलवा - हर कहीं, हर तरफ़ !

आरएसएस का आज का प्रशासनिक जलवा देखना है तो उसे मोदी की भाजपा सरकार से संतुलनकारी भूमिका में देखिये। वरासा, पहली नज़र में यही लोगों का सुषमा स्वराज के विदेश मंत्रालय ने जो धर्मान्तरण को मुदा बनाने वाले पासपोर्ट अफसर के दंडात्मक तबादला किया, उसमें और जनियर वित मंत्री जयंत सिंह के सजायापता 'गौर रक्षक' हत्यारों को माला पहनाने में कोई सम्बन्ध नहीं है। न मोदी के एक और मंत्री गिरिजा सिंह के सांप्रदायिक हिंसा आरोपियों को बिहार की जेल में जाकर सांत्वना देने और नीतीश कुमार के साम्प्रदायिकता को बदाश न करने की हालिया बयानबाजी में।

साफ़ है, आरएसएस को अपने हाईकोर्ट उच्च जाति अन्यायियों का राजनीतिक ध्यान रखना पड़ा ही। हाल में, सुप्रीम कोर्ट के जज आदर्श कुमार गोयल को अवकाश प्राप्ति के साथ ही एनजीटी का चेयरमैन बनाये जाने को, उनके एससी-एसटी एक्ट को कमज़ोर करने वाले फैसले से जोड़ कर चर्चा रही है। आरएसएस जब-तब जातिगत अरक्षण को भी कमज़ोर कर सकते हैं वाले इसी मिजाज का फैसला सुप्रीम कोर्ट से हासिल करने की कवायद करता आ रहा है। जबकि इससे उपर्युक्त असंतोष को संतुलित करने के दिखावे में कभी मोदी तो कभी अमित शाह को सफाई की मुद्रा में सामने आना पड़ जाता है।

जरूरी नहीं कि आरएसएस की हर संतुलनकारी चाल चर्चा में भी आये। कश्मीर में मोदी-महबूब गंठबंधन के समानांतर 'गोली समाधान' वाले जनरल बिपिन रावत को सौनियर जनरलों की अनदेखी कर सेनाध्यक्ष बनाए जाने का सन्दर्भ मीडिया के नेपथ्य में ही रह गया। हालाँकि, अंतर्राष्ट्रीय मंत्रों की बाध्यता का ध्यान में रखते हुए मोदी सरकार को कश्मीर में वर्ता का दिखावा करने के लिए अंततः एक 'इंटरलायर्यूर' भी लगाना पड़ा। वैसे ही, जैसे नेहरू का गरियांने का एजेंडा मोदी निभा रहे हैं और साथ ही नेहरू भक्त प्रणब मुख्यमंत्री को आरएसएस मुख्यालय में दीक्षांत भाषण के लिये आमंत्रित किया जा रहा है।

गवर्नर, मंत्री, प्रोफेसर, निगम-बोर्ड जैसी नियुक्तियों में आरएसएस का कोटा तो जग जाहिर है। लेकिन कम ही पता है कि दिल्ली का पुलिस कमिशनर बनने के दावेदार को अमित शाह ही नहीं आरएसएस कमांड तक भी अर्जी पहुंचानी पड़ती है। जिन राज्यों में सीधे आरएसएस के कृपा पात्र मुख्यमंत्री हैं, वहाँ मलाईदार प्रशासनिक पदों पर लगने के लिए आरएसएस का वरदहस्त भी चाहिए। इस परिप्रेक्ष्य में, सुप्रीम कोर्ट के राज्यों को मॉब लिंचिंग को रोकने के ताजा निर्देश की व्यर्थता को महसूस कीजिये। दिल्ली में दीवाली में पटाखा न